

## एक नजर में

शासकीय जमीन पर फेंसिंग शुरू, दोबारा अतिक्रमण रोकने 3.5 हेक्टर जमीन पर पोल गाड़े



जावद। नगर में शासकीय भूमि संरक्षण अभियान के तहत प्रशासन ने जावद क्षेत्र में बड़ी कार्रवाई की है। जिला कलेक्टर हिमांशु चंद्रा के मार्गदर्शन और एसडीएम प्रीति संघवी नाहर के निर्देश पर सरवानिया महाराज में सरकारी जमीन को सुरक्षित करने का काम शुरू किया गया है। 3.5 हेक्टर जमीन पर शुरू हुआ काम तहसीलदार नवीन गर्ग की मौजूदगी में पटवारी हल्का नंबर 23 के सर्वे नंबर 235/1 की करीब साढ़े तीन हेक्टर (लगभग 17 बीघा) जमीन पर पोल गाड़े गए हैं। अब यहां जाली फेंसिंग की जाएगी, ताकि जमीन सुरक्षित रह सके और दोबारा कब्जा न हो। इस दौरान पुलिस बल, नगर परिषद का अमला और राजस्व विभाग की टीम मौके पर मौजूद रही। प्रशासन का कहना है कि यह जमीन काफी कीमती है, इसलिए इसकी सुरक्षा जरूरी है। पहले हटाया गया था अतिक्रमण, फेंसिंग नहीं होने से था खतरा गौरतलब है कि इसी जमीन को मई 2025 में अतिक्रमण से मुक्त कराया गया था। जावी रोड स्थित खेड़ापति बालाजी मंदिर के पास की इस जमीन पर कुछ लोगों ने अवैध कब्जा कर रखा था, जिसे प्रशासन ने हटाया था। अतिक्रमण हटने के बाद से ही यहां फेंसिंग की मांग उठ रही थी। फेंसिंग नहीं होने के कारण दोबारा कब्जे की आशंका बनी हुई थी। इसी को देखते हुए 17 अप्रैल 2026 को प्रशासन ने कार्रवाई करते हुए फेंसिंग का काम शुरू कराया है।

विधायक दिलीपसिंह परिहार ने लिया जैन संत मणिप्रभ सूरेश्वरजी का आशीर्वाद



नीमच। क्षेत्रीय विधायक दिलीपसिंह परिहार ने आज जैन समाज के प्रतिष्ठित संत मणिप्रभ सूरेश्वरजी म. सा. के दर्शन कर उनका पावन आशीर्वाद प्राप्त किया। इस अमूर्त भेट के दौरान विधायक ने संत श्री के सान्निध्य में कुछ समय बिताया और उनके मंगल प्रवचनों का श्रवण किया। विधायक परिहार ने बताया कि संत श्री के प्रेरणादायी वचनों से न केवल आध्यात्मिक ऊर्जा प्राप्त हुई, बल्कि समाज सेवा के प्रति उनके समर्पण को एक नई वैचारिक दिशा भी मिली। इस अवसर पर चर्चा करते हुए विधायक ने कहा कि संतों का मार्गदर्शन समाज में सुकारणक परिवर्तन लाने और आपसी सद्भावना को प्रगाढ़ करने में मौलिक भूमिका निभाता है। संतों के आशीर्वाद को जनसेवा के पथ पर शक्ति का स्रोत बनाने हेतु एनएच क्षेत्र की सुख-समृद्धि की माल कामना की। सड़कों पर आवारा मवेशी बने लोगों की आफत जिम्मेदार मौन, हर वक्त बना रहता है दुर्घटना का अंदेश।



सिंगोली। नगर में मुख्य मार्गों गलियों और आम चौराहों यात्री प्रतिशालय पर आवारा पशुओं के जमावड़े और विचरण करने से जहां आम जनो राहगीरों के साथ ही चार पहिया और दो पहिया वाहन चालकों को कई परेशानियों का सामना करना पड़ रहा है बावजूद अब तक आवारा पशुओं को पकड़ने और उन्हें गोशालाओं में भिजवाने को लेकर जिम्मेदारों द्वारा कोई ठोस प्रभावी कार्रवाई नहीं की गई जिससे नगर में प्रतिदिन आवारा पशुओं की तादाद बढ़ती जा रही है नगर का ऐसा कोई मुख्य मार्ग और गली नहीं है जिसमें आवारा पशुओं का जमावड़ा देखने को नहीं मिलता हो आवारा पशुओं के आपस में झगड़ने के कारण पैदल चलने वाले राहगीरों और दो पहिया वाहन चालकों के चपेट में आकर घायल होने की आशंका भी हर वक्त बनी रहती है नगर में प्रतिदिन विचरण करने वाले आवारा पशुओं के कारण पूर्व में कई लोग और महिलाएं चपेट में आकर घायल हो चुके हैं। नगर के प्रमुख मार्गों और चौराहों की स्थिति तो यह है कि आवारा पशुओं के झुंड विचरण करते और बड़े झुंड दिखाई देते हैं नगर में हर दिन आवारा पशुओं की बढ़ती तादाद से जहां बाजारों से सामग्री खरीदने वाले लोग और महिलाएं भी काफी त्रस्त हो चुके हैं वहीं व्यापारियों को भी काफी परेशानियों का सामना करना पड़ रहा है क्योंकि विचरण करने वाले आवारा पशुओं जहां लोगों के दैनिक उपयोग में आने वाले सब्जी फल फल्ट किनारे सामग्री को छीन कर उन्हें अर्थिक नुकसान पहुंचा रहे हैं वहीं आम चौराहों गलियों में झगड़ने के कारण लोगों में भय का वातावरण भी निर्मित होता रहता है रात के समय नगर के मुख्य चौराहों के बीच-बीच और गलियों के नुकड़ों पर झुंड लगाकर बड़े पशुओं के कारण सड़कों से निकलने वाले दो पहिया वाहन चालकों और राहगीरों को दिखाई नहीं देने पर दुर्घटनाग्रस्त होने का अंदेश भी लगातार बना रहता है। नगर में विचरण कर रहे आवारा पशुओं में से कुछ पशु तो ऐसे भी दिखाई देते हैं जिन्हें पशु मालिकों के द्वारा दूध निकाल कर उन्हें सड़कों पर छोड़ दिया जाता है जिससे सड़कों पर विचरण के कारण प्रतिदिन यातायात भी बाधित होता रहता है जिससे बड़े हदसे की आशंका हर वक्त बनी रहती है।

सरकारी भूमि पर अतिक्रमण करने के प्रयास के ग्रामीणों ने लगाए आरोप, एसडीएम को शिकायत



जावद। जावद की ग्राम पंचायत बरखेड़ा कामलिया में सर्वे क्रमांक 2 की सरकारी भूमि को लेकर विवाद बढ़ गया है, जिसे लेकर ग्रामीणों ने एसडीएम प्रीति संघवी नाहर को नामजद आवेदन सौंप कर हस्तक्षेप करवा की मांग की है। पूर्व सरपंच नरेश पाटीदार के अनुसार, यहां 60 वर्षों से बिजली डीपी स्थित है, जिस पर महेश कुमार पिता शिवचंद्र चौधे द्वारा मकान निर्माण हेतु अतिक्रमण करने का आरोप है। वहीं इस सार्वजनिक भूमि पर लगी डीपी को हटाकर जबरन कब्जा करने का प्रयास किया जा रहा है, जिससे गांव में तनाव की स्थिति है और प्रशासन से तुरंत पैमाइश करवाकर कार्रवाई की मांग की गई है। उन्होंने आरोप यह भी लगाया है कि पंचायत द्वारा जारी किए गए पट्टे जो आबादी क्षेत्र प्लॉट नंबर 3, 4 है जबकि जहा पर विद्युत डीपी लगी हुई वह सरकारी जमीन होकर सर्वे क्रमांक 2 है जिस पर लगी डीपी को एक योजनाबद्ध तरीके से उस जगह से डीपी हटाकर बालाजी मंदिर के पास में लगाने की बात सामने आई ऐसे में मंदिर में धार्मिक सामाजिक आयोजन होते इससे वहां लोगों को समस्या होगी। अन्वया डीपी को वालाजी मंदिर पास में नहीं लगाया जावे और वर्तमान स्थान में ही लगी हुई रहने दिया जाये।

## खैर की अवैध लकड़ी की तस्करी पर वन विभाग की बड़ी कार्रवाई

तीन आरोपी गिरफ्तार, रामपुरा-मनासा मार्ग पर ट्रक से भारी मात्रा में खैर की लकड़ी जब्त

नीमच। वन विभाग ने खैर की अवैध लकड़ी की तस्करी करने वाले आरोपियों को पकड़ भारी मात्रा में लकड़ी जब्त की है। वन संरक्षक उज्जैन आलोक पाठक, वन मंडलाधिकारी अधिकारी एस.के. अटोदे और उप वनमण्डलाधिकारी मनासा दशरथ अखंड के मार्गदर्शन में शनिवार को रात 3 बजे वन विभाग रामपुरा को मुखबिर से सूचना प्राप्त हुई कि एक ट्रक आरजे -14 जीक्यू 8673 में अवैध लकड़ी भरकर रामपुरा-मनासा मार्ग से ले जाई जा रही है। सूचना की गंभीरता को देखते हुए वन विभाग की टीम ने रामपुरा-मनासा मुख्य मार्ग पर नायरा पेट्रोल पम्प के समीप घेराबंदी कर ट्रक को रोक लिया। कार्रवाई कर वाहन आयशर ट्रक क्रमांक आरजे-14 जीक्यू 8673 से भारी मात्रा में बेशकौमती खैर की अवैध लकड़ी बरामद हुई। वाहन चालक के पास लकड़ी के परिवहन से संबंधित कोई भी दस्तावेज नहीं मिला।



टीम ने मौके से साहिल खान पिता शोकीन खान, निवासी अलावदा, जिला अलवर (राजस्थान), इकबाल पिता मेरहाब खान, निवासी मिनाना गदानी, जिला चित्तौड़गढ़ (राजस्थान) एवं मोहम्मद अशरफ पिता जफर इकबाल, निवासी बेरियाबास, जिला नूह (हरियाणा) को गिरफ्तार किया। लकड़ी अवैध होने के कारण वन विभाग द्वारा वन अधिनियम की सुसंगत धाराओं के तहत प्रकरण पंजीबद्ध किया गया है। वर्तमान में जब ट्रक वन विभाग की सुपुर्दी में है। कार्रवाई में वन परिक्षेत्र अधिकारी रामपुरा भानुप्रतापसिंह सोलंकी, आशीष शर्मा कार्यवाहक वनपाल, परिक्षेत्र सहायक रामपुरा, दिलीप धनगर वनरक्षक बीट प्रभारी रामपुरा एवं अन्य अधीनस्थ स्टाफ की सराहीनीय भूमिका रही है। यह जानकारी के उपवन मंडल अधिकारी दशरथ अखंड ने दी है।



## 6 क्विंटल डोडाचूरा जब्त

अजवाइन के पैकेटों के नीचे छुपाकर रखे थे, पंजाब का तस्करी गिरफ्तार

नीमच। जिले में नशे के खिलाफ चलाए जा रहे विशेष अभियान में जीरन पुलिस को बड़ी सफलता मिली है। पुलिस ने हर्कियाखाल चौकी के सामने नाकाबंदी के दौरान एक टाटा ट्रक से 6 क्विंटल 10 किलोग्राम अवैध डोडाचूरा जब्त किया है। इस मामले में पंजाब के एक ट्रक चालक को गिरफ्तार किया गया है। जब मादक पदार्थ की कौमंत लाखों रूपए बताई जा रही है।

जीरन पुलिस को मुखबिर से सूचना मिली थी कि एक ट्रक (क्यूएच 46 रु8111) में अवैध मादक पदार्थ ले

जाया जा रहा है। इस सूचना पर मऊ-नीमच रोड पर नाकाबंदी की गई। पुलिस द्वारा रुकने का इशारा करने पर चालक ने ट्रक की रफ्तार बढ़ा दी और भागने का प्रयास किया। पुलिस ने तत्काल स्टॉप लगाकर ट्रक को घेराबंदी कर रोका।

पुलिस ने ट्रक चालक मनीजंदर सिंह (47), निवासी तरण तारण, पंजाब को हिरासत में लिया। तलाशी के दौरान ट्रक के ऊपर अजवाइन के पैकेट भरे हुए थे। जब पुलिस ने गहराई से जांच की, तो अजवाइन के पैकेटों के नीचे 31 प्लास्टिक के कट्टे मिले, जिनमें कुल 610 किलोग्राम डोडाचूरा भरा हुआ था। पुलिस ने डोडाचूरा और ट्रक को जब्त कर लिया है।

## बिजली लाइन के कार्य में कोई बाधा न पहुंचाएं

टॉवर निर्माण के उपयोग के लिए भूमि लेने पर बाजार मूल्य का 200 प्रतिशत क्षतिपूर्ति दी जाएगी : कलेक्टर

नीमच। मध्यप्रदेश पावर ट्रांसमिशन कंपनी लिमिटेड, रतलाम द्वारा मे.गोल्डक्रेस्ट सीमेंट प्रा.लि.सगराना हेतु 132 के.वी. लाइन सीसीआई फीड, जो 220 के.वी. उपकेन्द्र नीमच से प्रारंभ होकर ग्राम नीमच, भोलियावास, कनावटी, डुंगलावदा, चंगेरा, सगराना होते हुए सीसीआई तक जा रही है, का नवीनीकरण कर ग्राम सगराना में टैपिंग होकर 'गोल्डक्रेस्ट सीमेंट प्रा.लि.सगराना, तहसील-नीमच, जिला-नीमच' तक जाना प्रस्तावित है।

ज्ञातव्य हो, कि भारत सरकार, विद्युत मंत्रालय द्वारा स्क्वैररु के विद्युत अधिनियम, 2003 की धारा 68 एवं 164 तथा भारतीय तार

उपरोक्त भूमि क्षतिपूर्ति के अतिरिक्त विद्युत लाइन निर्माण कार्य के दौरान स्थापित करने में एवं लाइन खींचने में वास्तविक रूप से क्षतिग्रस्त होने वाली फसलों, मकानों एवं वृक्षों आदि का प्रतिकर संबंधित राजस्व अधिकारी द्वारा किए गए सत्यापन एवं मूल्यांकन के आधार पर संबंधित कुशकों/प्रभावित स्वामियों को स्क्वैररु के अनुमोदन उपरांत मे. गोल्डक्रेस्ट सीमेंट प्रा. लि. सगराना, नीमच द्वारा भुगतान किया जाएगा। राष्ट्रीय महत्व एवं लोकहित के उद्देश्य से उपरोक्त कार्य के निर्बाध रूप से कार्यान्वयन हेतु जन सामान्य का सहयोग अपेक्षित है।

अधिनियम, 1885 भाग-तीन के तहत विद्युत लाइन बिछाने, उनका अनुरक्षण इत्यादि हेतु अधिकृत किया गया है। उक्त लाइन निर्माण के कार्य में बाधा पहुंचाने वाले व्यक्तियों के विरुद्ध भारतीय तार अधिनियम, 1885 की धारा 16 एवं अन्य उपयुक्त विधिक प्रावधानों के तहत कार्यवाही की जाएगी।

कलेक्टर श्री हिमांशु चंद्रा ने स्पष्ट किया है, कि विद्युत परेषण लाइन के टावर निर्माण के लिए भूमि का अधिग्रहण किए जाने का प्रावधान नहीं है। मध्यप्रदेश शासन, राजस्व विभाग, वल्लभ भवन, मंत्रालय के

निर्देशानुसार विद्युत टावर स्थापना तथा विद्युत परेषण हेतु टावर लाइन बिछाने के लिए उपयोग की जाने वाली भूमि की प्रतिपूर्ति के संबंध में जारी दिशा-निर्देशों का पालन किया जाएगा।

कलेक्टर ने इस संबंध में अवगत कराया, कि टावर की स्थापना हेतु उपयोग में लाई गई भूमि के क्षेत्रफल के प्रचलित बाजार मूल्य का 200 प्रतिशत क्षतिपूर्ति राशि दी जाएगी। विद्युत लाइन के नीचे टावर लाइन के दोनों ओर के बाहरी तारों के बीच की चौड़ाई में स्थित भूमि क्षेत्रफल (कोरिडोर) के बाजार मूल्य (जिला

कलेक्टर गाइडलाइन) का 30 प्रतिशत क्षतिपूर्ति दी जाएगी। इस हेतु दोनों बाहरी तारों के बीच की चौड़ाई 132 के.वी. सिंगल सर्किट हेतु 25 मीटर मानी जाएगी। उपरोक्त दी जाने वाली राशि मात्र प्रतिपूर्ति होगी। भूमि पूर्ववत् भूमि स्वामी के नाम पर एवं हक में दर्ज रहेगी।

किसी भी नियम में अन्यथा उपबंधित होने पर भी क्षति भूमि के लिए प्रतिपूर्ति क्षति भूमि के प्रचलित बाजार मूल्य (जिला कलेक्टर गाइड लाइन) के आधार पर तथा गैर-क्षति भूमि की प्रतिपूर्ति उसके लिए प्रचलित बाजार मूल्य (जिला कलेक्टर गाइड लाइन) के आधार पर देय होगी।

लाइन के आर.ओ. डब्ल्यू. के भीतर किसी भी तरह की निर्माण गतिविधि की अनुमति नहीं होगी। विशेष मामलों में, निर्माण कार्य से पूर्व निर्माणकर्ता/भूमि मालिक को मुख्य विद्युत निरीक्षक एवं विद्युत निरीक्षकालय के सक्षम प्राधिकारी से अनुमोदन प्राप्त करना अनिवार्य होगा।

## नीमच जिले के ग्राम पीठ में रुकवाया बाल विवाह

नीमच। जिला कलेक्टर हिमांशु चंद्रा एवं जिला पंचायत सीईओ अमन वैष्णव के निर्देशन में पूरे जिले में बाल विवाह रोकथाम के लिए विशेष निगरानी व सतत कार्रवाई की जा रही है। इसी क्रम में दिनांक 18 अप्रैल को सूचों से प्राप्त सूचना के आधार पर परियोजना नीमच ग्रामीण 22 के चोताखेड़ा सेक्टर अंतर्गत ग्राम पीठ में बाल विवाह होने की जानकारी मिली। सूचना पर महिला एवं बाल विकास विभाग की सेक्टर पर्यवेक्षक श्रीमती सारिका, श्रीमती पोंकी भाटिया, पुलिस विभाग एवं शिक्षा विभाग का संयुक्त दल तत्काल विवाह स्थल पर

पहुंचा। दल द्वारा परिवार को बाल विवाह प्रतिषेध अधिनियम 2006 की जानकारी देते हुए समझाइश दी गई और मौके पर पंचनामा तैयार किया गया। बालिका की आयु 18 वर्ष पूर्ण न होने तक विवाह न करने की सख्त हिदायत दी गई, जिस पर परिवार ने सहमति व्यक्त करते हुए उपस्थित अमले को आश्वस्त किया कि बालिका का विवाह वयस्क होने के बाद ही किया जाएगा। प्रशासन ने नागरिकों से अपील की है कि बाल विवाह की सूचना तुरंत चाइल्ड हेल्थलाइन 1098 या नजदीकी थाने/आंगनवाड़ी केंद्र पर दें।

## आचार्यश्री के वरघोड़े के मंगल प्रवेश में पलक पांवड़े बिछाकर की अगुवानी

नीमच। मनुष्य एक सामाजिक प्राणी है इसलिए मनुष्य को सदैव पुण्य पुरुषार्थ और परमार्थ के कार्य करना चाहिए। प्रत्येक कदम सोच समझकर आगे बढ़ाना चाहिए। मनुष्य सदैव इस प्रकार के सेवा कार्य करे की पुण्य कर्म बढ़े और पाप कर्म घटे। धर्म कर्म के पुण्य कार्य में बाधा नहीं बने तभी आत्म कल्याण का मार्ग मिलता है। यह बात गच्छाधिपति आचार्य भगवंत जिन मणि प्रभ सूरेश्वरजी श्री जी महाराज साहब ने कही है श्री आदिनाथ जिनालय एवं जिन कुशल सूरी खरतरगछ ट्रस्ट नीमच के तत्वाधान में नवनिर्मित आदिनाथ जिनालय मंदिर का प्राण प्रतिष्ठा महोत्सव के उपलक्ष्य में मिडिल स्कूल मैदान स्थित धर्म सभागण कक्ष में उपस्थित समाज जनो को संबोधित करते हुए बोले रहे थे। उन्होंने कहा कि सुझाव हमेशा पण्य कर्म बढ़ाने के ही देना चाहिए पाप कर्म के नहीं। वरघोड़े का अर्थ यह है कि भगवान की रथ यात्रा, अर्थात् चलता फिरता मंदिर है



इसलिए वरघोड़े की रथ यात्रा में पवित्रता का पूरा ध्यान रखना चाहिए। आहार आदि का उपयोग नहीं करना चाहिए। परमात्मा के प्रति शाहीद विभिन समर्पण भाव होना चाहिए। तभी हमारे जीवन का कल्याण हो सकता है। इस अवसर पर साध्वी विद्युत प्रभा श्री जी महाराज साहब आदि ठाणा 20 का सानिध्य भी मिला। इस अवसर पर सामूहिक नवकार मंत्र के जाप किए गए। इस अवसर पर भजन गायक कलाकार प्रतीक गोमावत मुंबई ने दीवाना तेरा आया है दादा तेरी नगरी

में म्दारा सतगुरु आंगन आए में वारी जाऊं बलिहारी जाऊं केसरिया रंग थाने लागियों रे बाला मेरे मन में बसी जिनवाणी में दास आदिनाथ का... शाहीद विभिन भजन प्रस्तुत किया तो समाज जन झूम उठे। इस अवसर पर आचार्य श्री से सभी ने सामूहिक रूप से मांगलिक श्रवण कर आशीर्वाद ग्रहण किया। गुरु वंदना के साथ कार्यक्रम का शुभारंभ हुआ। प्रतिष्ठा में विभिन्न धार्मिक अनुष्ठानों के धार्मिक चढ़ावों की बोलियां लगाई गई जिसमें समाज जनो ने अपार उत्साह के साथ

सहभागिता निभाई। दोपहर में सामूहिक धार्मिक चौबीसी का आयोजन किया गया। तथा शाम 7 बजे भक्ति संध्या का आयोजन किया गया इस अवसर पर कार्यक्रम संयोजक अनिल नागौरी, आदिनाथ जिनालय के अध्यक्ष प्रेम प्रकाश जैन मनोहर सिंह लोढ़ा, मनिष कोठारी, रिखब गोपावत, राजमल, चंद्र प्रकाश छाजेड़, विनय मारु, राजेश मानव, राकेश पगारिया, नरेंद्र लोढ़ा, अंकित जैन, राहुल पगारिया जैन, रिदम कोटिफोड़ा, सहित बड़ी संख्या में समाज जन उपस्थित थे।



## जय परशुराम की रही गूंज... शोभायात्रा में उमड़ा विप्र समाज

जावद। ब्राह्मण समाज के आराध्य देव, भगवान विष्णु के छठे अवतार भगवान परशुराम के जन्मोत्सव नगर में हर्षोल्लास और श्रद्धा के साथ मनाया गया। इस अवसर पर सकल ब्राह्मण समाज एवं युवा संगठन परशुराम सेना के तत्वाधान में भव्य शोभायात्रा निकाली गई, जिसमें समाजजनों का उत्साह देखते ही बन रहा था।

गौतमालय भवन से प्रारंभ हुई शोभायात्रा नगर के प्रमुख मार्गों—सुभाष मार्ग, जोगणिया माता चौराहा, धानमंडी, सराफा बाजार, माणक चौक, कंठाल चौराहा और

बोहरा गली से होकर पुनः गौतमालय भवन पहुंची। शोभायात्रा में सजे-धजे रथ पर विराजित भगवान परशुराम की आकर्षक झांकी श्रद्धालुओं के लिए विशेष आकर्षण का केंद्र रही।

पूरे मार्ग में 'जय परशुराम' के जयघोष गूंजते रहे। हाथों में भगवा ध्वज लिए युवा झूमेते-नाचते आगे बढ़ते नजर आए। ढोल-नागाड़ों की थपकर धिरकते दिखाई दिए, जिससे पूरे नगर में उत्सव जैसा माहौल बन गया। शोभायात्रा का पुष्पवर्षा कर स्वागत किया गया।

एक नजर जनसेलाब उमड़ा, शहरवासियों ने पुष्प वर्षा कर किया स्वागत

## परशुराम जन्मोत्सव पर नीमच में निकली वाहन रैली

नीमच। नगर में सर्व ब्राह्मण समाज कल्याण समिति द्वारा भगवान परशुराम जयंती धूमधाम से मनाई गई। पंचवटी कॉलोनी स्थित परशुराम धाम में आयोजन हुए, जिनमें समाज के महिला-पुरुषों ने सक्रिय रूप से भाग लिया। जयंती से एक दिन पूर्व भजन संध्या का आयोजन किया गया, जिसमें समाजजनों ने देर रात तक भक्ति गीतों का आनंद लिया। रविवार को जयंती के मुख्य कार्यक्रम के तहत एक विशाल वाहन



रैली निकाली गई। इसका शुभारंभ भगवान परशुराम की मूर्ति पर माल्यार्पण और पूजन के साथ हुआ।

रैली में डीजे पर भक्तिमय भजन बज रहे थे, और श्रद्धालु केसरिया ध्वज लिए कतारबद्ध होकर चल रहे थे।

एक विशेष रूप से सजाए गए रथ में भगवान परशुराम के स्वर्णधारी और उनका चित्र स्थापित था, जिसके

दर्शन के लिए मार्ग में भक्तों की भीड़ उमड़ी। परशुराम धाम के अध्यक्ष उमेश

शर्मा ने बताया कि यह वाहन रैली शहर के प्रमुख मार्गों जैसे विजय टॉकीज चौराहा, भारत माता चौराहा, कमल चौक और फव्वारा चौक से गुजरी। पूरे मार्ग में शहरवासियों ने जगह-जगह पुष्प वर्षा कर रैली का भव्य स्वागत किया।

रैली के समापन के बाद परशुराम धाम में भगवान की महाआरती की गई। इसके उपरांत एक धर्मसभा का आयोजन हुआ, जिसमें वक्तव्यों ने समाज की एकजुटता पर जोर दिया। कार्यक्रम का समापन महाप्रसाद वितरण के साथ हुआ।